



LGBTIQ కమ్యూనిటీలలో గృహ మరియు కుటుంబ హింస

ఆస్ట్రేలియాలో, గృహ మరియు కుటుంబ హింస ఆమోదించబడదు.

లెస్బినియన్, గే, ట్రాన్స్జెండర్, ట్రాన్స్జెండర్, ఇంటర్సెక్స్ మరియు క్వీర్ – ఎల్జిబిటిఐక్యూ (Lesbian, Gay, Bisexual, Transgender, Intersex and Queer (LGBTIQ) వారిగా గుర్తించబడ్డ వ్యక్తులకు ఆస్ట్రేలియాలో సమాన హక్కులు ఉంటాయి, అన్నిరకాల వివక్ష చట్టవ్యతిరేకమైనది.

ఆస్ట్రేలియాలో, అన్ని సంబంధాలు కూడా చట్టప్రకారం సమానం. అంటే ఒకే లింగబేధం కలిగిన జంటలతో సహా అన్ని జంటలకు సంబంధాన్ని కలిగి ఉండటం లేదా వివాహం చేసుకునే హక్కు ఉంటుంది.

ప్రతి ఒక్కరూ తమ కుటుంబాలు, స్నేహితులు మరియు ప్రియమైనవారితో సానుకూలమైన మరియు సురక్షితమైన సంబంధాలను కలిగి ఉండే హక్కు ఉంటుంది.

గృహ మరియు కుటుంబ హింసలు చట్టవ్యతిరేకమైన నేరాలు. ఈ నేరాలు చేసిన వ్యక్తి పురుషుడైనా లేదా స్త్రీ అయినా, జైలుకు పంపవచ్చు.

మీరు లేదా మీకు తెలిసిన వారు ఎవరైనా ప్రమాదంలో ఉన్నట్లయితే **000**కు కాల్ చేయండి.

ఆస్ట్రేలియాలో పోలీసులు సురక్షితం మరియు వారిని విశ్వసించవచ్చు.

ఉచిత, గోప్యమైన కౌన్సిలింగ్ మరియు సమాచారం కొరకు **1800 737 732**పై **1800RESPECT**కు కాల్ చేయండి.

ఒకవేళ మీకు ఉచిత దుబాషీ(తర్జుమా చేసే వ్యక్తి) కాల్ అవసరం అయితే **131 450** కు కాల్ చేయండి.

ఆస్ట్రేలియా ప్రభుత్వం (Australian Government) ఎటువంటి పరిస్థితుల్లోనూ గృహ మరియు కుటుంబ హింసను సహించదు.

భయం కలిగించడం లేదా వారి భద్రతకు ముప్పుతీవడం ద్వారా భాగస్వామిని నియంత్రించాలనే లక్ష్యంతో ప్రదర్శించే ప్రవర్తన లేదా బెదిరింపులు, గృహ మరియు కుటుంబ హింస కిందకు వస్తాయి. గృహ మరియు కుటుంబ హింసల్లో ఇవి ఉండవచ్చు:

- కొట్టడం;
- ఊపిరి ఆగిపోయేలా గొంతు పిసకడం;
- భాగస్వామి లేదా కుటుంబానికి అవసరమైన డబ్బును నిరాకరించడం;
- భాగస్వామిని స్నేహితులు మరియు కుటుంబం నుంచి ఒంటరిని చేయడం;

- భాగస్వామిని అవమానించడం లేదా నిరంతరం విమర్శించడం; మరియు
- పిల్లలు లేదా పెంపుడు జంతువులను బెదిరించడం.

ఎల్జిబిటిఐక్యూ(LGBTIQ) సంబంధ బాంధవ్యాలలోని గృహ మరియు కుటుంబహింసలో ఇవి ఉండవచ్చు:

- భాగస్వామి ఉభయలింగత్వ స్థితి, లైంగికత, లింగం, లింగ వ్యక్తీకరణ, ట్రాన్స్జెండర్(లింగమార్పిడి) లేదా హెచ్ఐవి స్థితిని ఉపయోగించుకొని వారిని బెదిరించడం;
- భాగస్వామిని తన కుటుంబం, స్నేహితులు, కమ్యూనిటీ లేదా పనిప్రాంతం నుంచి 'దూరం చేస్తానని' బెదిరించడం;
- భాగస్వామి ఔషధాలకు లేదా లింగపరివర్తన సంబంధిత ఆరోగ్య సంరక్షణ పొందడాన్ని నియంత్రించడం; లేదా
- శృంగారం లేదా లింగ నిబంధనలను ధ్వంసం చేయడం భాగస్వామిని ఒత్తిడి చేయడం.

సాయం అందించడానికి ఆస్ట్రేలియాలో సపోర్ట్ సర్వీసులు ఉన్నాయి.

ఎకాన్(ACON) గృహ మరియు కుటుంబ హింసతోపాటు ఎల్జిబిటిఐక్యూ(LGBTIQ) వ్యక్తులు ఎదుర్కొనే ఆరోగ్య సమస్యలపై ఉచిత సమాచారం అందిస్తుంది. LGBTIQ సపోర్ట్ సర్వీసుల డైరెక్టరీ కొరకు **ఎకాన్(ACON)** వెబ్సైట్ www.acon.org.au కు వెళ్ళండి.

1800RESPECT ఆస్ట్రేలియా జాతీయ లైంగిక దాడి, కుటుంబ మరియు గృహ హింస కౌన్సిలింగ్ సర్వీస్ (Australia's national sexual assault, family and domestic violence counselling service).ఇది ఉచిత, గోప్యమైన టెలిఫోన్ మరియు ఆన్లైన్ కౌన్సిలింగ్ మరియు సమాచారాన్ని అందిస్తుంది. కౌన్సిలర్లు మీరు చెప్పేది వింటారు, ప్రశ్నలకు సమాధానాలు ఇస్తారు మరియు మీ స్థానిక ప్రాంతంలో ఉండే ఇతర మద్దతు సేవలకు మిమ్మల్ని రెఫర్ చేస్తారు.

1800 737 732కు కాల్ చేయండి లేదా **1800RESPECT** యొక్క వెబ్సైట్లో www.1800RESPECT.org.auలో ఎల్జిబిటిఐక్యూ(LGBTIQ) నిర్దిష్ట సమాచార విభాగానికి వెళ్ళండి.

మీకు దుబాషీ కావాలా?

ఉచితంగా అనువాదం మరియు దుబాషీ సేవలు-టిఐఎస్ (Translating and Interpreting Service—TIS) పొందడం కొరకు **131 450** కు కాల్ చేయండి. ఇతర సర్వీసులతో కమ్యూనికేట్ చేయడానికి టిఐఎస్ (TIS) మీకు సాయపడగలదు. టిఐఎస్ (TIS) కౌన్సిలింగ్ అందించదు. అన్ని కాల్స్ ఉచితం మరియు గోప్యమైనవి.